



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, कात्तिक २७ गते २०४९ साल (अतिरिक्ताङ्क ४१)

भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको एककाईसौ वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ।

२०४९ सालको ऐन नं ३४

स्वस्तिश्री गिरिराजचक्रचूडामणि नरनारायणेत्यादि विविध बिरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय विख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम्।

विदेशी लगानी तथा प्रविधि हस्तान्तरण सम्बन्धी

व्यवस्था गर्न बनेको ऐन

प्रस्तावना : देशको औद्योगिकरणको प्रकृयामा सीमित पूँजी, मानवीय एवं प्राकृतिक साधनको अधिकतम परिचालन गरी अर्थ व्यवस्थालाई सबल, गतिशील एवं प्रतिस्पर्धात्मक बनाउन विदेशी लगानी एवं प्रविधि हस्तान्तरणलाई प्रबर्द्धन गर्न वाञ्छनीय भएकोले,

आधिकारिकता मुद्रण विभागबाट प्रमाणित गरिएकोछि मात्र लागु हुनेछ।

श्री ५ महाराजाधिराज वीरेन्द्र वीर वीक्रम शाहदेवको शासनकालको एक्काइसौं वर्षमा संसदले यो ऐन बनाएकोछ।

१. संक्षिप्त नाम र प्रारम्भ : (१) यस ऐनको नाम "विदेशी लगानी तथा प्रविधि हस्तान्तरण ऐन, २०४९" रहेकोछ।

(२) यो ऐन तुरुन्त प्रारम्भ हुनेछ।

२. परिभाषा : विषय वा प्रसंगले अर्को अर्थ नलागेमा यस ऐनमा:-

(क) "उद्योग" भन्नाले औद्योगिक व्यवसाय ऐन, २०४९ को दफा ३ मा उल्लेखित उद्योग सम्भन्धु पर्छ।

(ख) "विदेशी लगानी" भन्नाले विदेशी लगानीकर्ताले उद्योगमा गरेको देहाय बमोजिमको लगानी सम्भन्धु पर्छ :-

(१) शेयरमा गरेको लगानी,

(२) उपखण्ड (१) बमोजिमको लगानीबाट प्राप्त आयमा पुनर्लगानी,

(३) ऋण वा ऋण सुविधाको रूपमा गरेको लगानी।

(ग) "प्रविधि हस्तान्तरण" भन्नाले उद्योग र विदेशी लगानीकर्ता

(२)

५९५
आधिकारिकता मुद्रण विभागबाट प्रमाणित गरिएकोछ मात्र लागु हुनेछ।

बीच देहायका कुराको सम्बन्धमा सम्झौता गरी गरिने प्रविधिको हस्तान्तरण सम्भन्नु पर्छ :-

(१) विदेशी उत्पत्तिको कुनै प्रविधि सम्बन्धी अधिकार विशिष्टता, फरमुला, प्रकृया, पेटेण्ट वा प्राविधिक ज्ञानको उपयोग गर्ने।

(२) विदेशी स्वामित्वको ट्रेडमार्क उपयोग गर्ने।

(३) वैदेशिक प्राविधिक, सरुलाहकार, व्यवस्थापन एवं बजार सेवा उपलब्ध गर्ने।

(घ) विदेशी लगानीकर्ता भन्नाले विदेशी लगानी वा प्रविधि हस्तान्तरण गर्ने कुनै विदेशी व्यक्ति, फर्म, कम्पनी वा संगठित संस्था सम्भन्नु पर्छ र सो शब्दले विदेशी सरकार वा अन्तर्राष्ट्रिय संस्थालाई समेत जनाउँछ।

(ङ) "बोर्ड" भन्नाले औद्योगिक व्यवसाय ऐन, २०४९ को दफा १२ बमोजिम गठित औद्योगिक प्रवर्द्धन बोर्ड सम्भन्नु पर्छ।

२९६ (३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(च) "विभाग" भन्नाले श्री ५ को सरकारको उद्योग विभाग वा घरेलु तथा साना उद्योग विभाग वा श्री ५ को सरकारले तोकेको अन्य कुनै विभाग, कार्यालय वा निकाय सम्भन्नु पर्छ।

(छ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा वा श्री ५ को सरकारले नेपाल राजपत्रमा सूचना प्रकाशित गरी जारी गरेको आदेशमा तोकिएको वा तोकिए बमोजिम सम्भन्नु पर्छ।

३. स्वीकृति लिनु पर्ने : (१) विदेशी लगानी वा प्रविधि हस्तान्तरण गर्न विभागको स्वीकृति लिनु पर्नेछ।

(२) विदेशी लगानी वा प्रविधि हस्तान्तरण गर्न चाहनेले स्वीकृतिको लागि विभाग समक्ष तोकिएको विवरणहरू समेत संलग्न राखी तोकिएको ढाँचामा दरखास्त दिनु पर्नेछ।

(३) उपदफा (२) बमोजिम दरखास्त परेमा विभागले बोर्डको निर्णयानुसार दरखास्त परेको मितिले तीस दिन भित्र स्वीकृति दिनु पर्नेछ। यसरी बोर्डले गरेको निर्णयको जानकारी विभागले दरखास्तवालालाई दिनु पर्नेछ।

(४) उपदफा (१) र (२) मा जुनसुकै कुरा लेखिएको भएतापनि रात प्रतिरात उत्पादन निकासी गर्ने मदिरा, चुरोट वा बिडी उद्योग बाहेक अन्य

५९८
(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मदिरा, चुरोट वा बिडी उत्पादन गर्ने वा हातहतियार तथा सरसजाना उत्पादन गर्ने उद्योगहरूमा विदेशी लगानी गर्न स्वीकृति दिइने छैन।

४. प्रविधि हस्तान्तरण हुने : (१) घरेलु तथा साना उद्योग र दुई करोड रुपैयाँसम्मको स्थिर जेथा भएको मझौला उद्योगमा प्रविधि हस्तान्तरण मात्र हुन सक्नेछ।

(२) उपदफा (१) बमोजिम प्रविधि हस्तान्तरण गर्नको निमित्त सम्झौता गर्नु अघि दफा ३ बमोजिम विभागको स्वीकृति लिनु पर्नेछ।

५. सुविधा तथा सहलियत : (१) विदेशी लगानीकर्तालाई विदेशी ऋणमा आर्जित ब्याज, रोयल्टी, प्राविधिक एवं व्यवस्थापन सेवा शुल्कबाट आर्जित आयमा १५ प्रतिशत मात्र आयकर लगाइनेछ।

(२) विदेशी मुद्रामा लगानी गर्ने विदेशी लगानीकर्ताले देहाय बमोजिमको रकम विदेशी मुद्रामा नेपाल अधिराज्य बाहिर लैजान पाउनेछ :-

(क) विदेशी लगानीको केही वा सबै भागको शेयर बिक्रीबाट प्राप्त रकम,

(ख) विदेशी लगानी बापतको लाभ वा लाभांशको रूपमा प्राप्त रकम,

(ग) विदेशी ऋणको सावाँ र ब्याजको भुक्तानीको रूपमा प्राप्त रकम।

२९९ (५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) विदेशी लगानीकर्ताले प्रविधि हस्तान्तरण सम्भौता अन्तर्गत प्राप्त रकम सम्बन्धित सम्भौतामा उल्लेखित मुद्रामा नेपाल अधिराज्य बाहिर लैजान पाउनेछ।

६. भीसा सम्बन्धी व्यवस्था : (१) नेपाल अधिराज्यमा लगानी गर्ने उद्देश्यले अध्ययन एवं अनुसन्धान गर्न नेपाल अधिराज्यमा आएका विदेशी नागरिकलाई छ महीनासम्मको गैर पर्यटक भीसा दिइनेछ।

(२) विदेशी लगानीकर्ता वा निजको आश्रित परिवार वा निजको अधिकृत प्रतिनिधिलाई नेपाल अधिराज्यमा बस्न गैर पर्यटक भीसा दिइनेछ।

तर एकै पटक दश लाख अमेरिकी डलर भन्दा बढी परिवर्त्य विदेशी मुद्रा लगानी गर्ने विदेशी लगानीकर्ता र निजको आश्रित परिवारलाई त्यस्तो लगानी कायम रहेसम्म आवासीय भीसा उपलब्ध गराइनेछ।

७. विवादको समाधान : (१) विदेशी लगानीकर्ता, स्वदेशी लगानीकर्ता वा सम्बन्धित उद्योगको बीचमा कुनै विवाद उठेमा त्यस्तो विवादको समाधान सम्बन्धित पक्षहरूले विभागको रोहवरमा आपसी छलफलद्वारा गर्नु पर्नेछ।

(२) उपदफा (१) बमोजिम विवादको समाधान हुन नसकेमा अन्तर्राष्ट्रिय व्यापार कानून सम्बन्धी संयुक्त राष्ट्र संघीय आयोग (अनसिट्राल) को प्रचलित मध्यस्थता नियम बमोजिम मध्यस्थताद्वारा समाधान गरिनेछ।

६००

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) मध्यस्थता काठमाडौँमा हुनेछ।
मध्यस्थतामा नेपालको कानून लागू हुनेछ।

८. नियम बनाउने अधिकार : यस ऐनको उद्देश्य कार्यान्वयन गर्न श्री ५ को सरकारले आवश्यक नियमहरू बनाउन सक्नेछ।

९. यसै ऐन बमोजिम हुने : प्रचलित कानूनमा जुनसुकै कुरा लेखिएको भए तापनि यस ऐन र यस ऐन अन्तर्गत बनेका नियमहरूमा लेखिए जति कुरा सोही बमोजिम हुनेछ।

१०. खारेजी र बचाउ : (१) विदेशी लगानी तथा प्रविधि सम्बन्धी ऐन, २०३८ खारेज गरिएकोछ।

(२) विदेशी लगानी तथा प्रविधि सम्बन्धी ऐन, २०३८ अन्तर्गत भए गरेको सम्पूर्ण काम कारवाहीहरू यसै ऐन बमोजिम भए गरेको मानिनेछ।

लालमोहर सदर मिति २०४९।७।२७।५

आज्ञाले,

वेदव्यास क्षेत्री

श्री ५ को सरकारको सचिव

६०९

(७)
आधिकारिकता मुद्रण विभागबाट प्रमाणित गरिएपछि मात्र लागू हुनेछ।